



حضرت شیخ الحدیث دامت بر کا تم کا دورہ جنوبی افریقہ

دارالعلوم زکریا جنوبی افریقہ کا سب سے بڑا مدرسہ ہے جو تعلیم، تربیت اور تعمیر ہر لحاظ سے مثالی ہے۔ حضرت شیخ الحدیث مولانا محمد زکریا نور اللہ مرقدہ کے اسم گرامی سے منسوب یہ مدرسہ حضرت شیخ الحدیث کے حکم اور ایسا پر قائم کرنے کا ارادہ کیا گیا۔ جب حضرت شیخ الحدیث ۱۹۷۵ء میں جنوبی افریقہ ایجکاف کے لیے تشریف لائے تو آپ نے اپنے خلقاء اور متعلقین علمائے کرام پر بہمی کا اظہار فرمایا کہ اتنے علمائے کرام کسی ملک اور خطہ میں موجود ہوں اور ویسی مدرسہ قائم نہ ہو۔ علمائے کرام نے وعدہ کیا اور دعا کی درخواست کی۔ حضرت شیخ الحدیث رحمہ اللہ کی دعا اور ترغیب نے جلد ہی اثر دکھلایا اور اللہ تعالیٰ نے محدث العصر عاشق رسول صلی اللہ علیہ وسلم مفسر کبیر عالم جلیل اخلاق کے پیکر علم و عمل کے منع حضرت مولانا سید محمد یوسف بنوری نور اللہ مرقدہ اور ان کے شاگرد خاص جانشین مولانا بنوری، امام اہل السنۃ نقیہ ملت، توضیح و اکشاری کے پیکر، زبد و تقویٰ کے امام حضرت مولانا مفتی احمد الرحمن رحمۃ اللہ علیہ کے منظور نظر مولانا شبیر احمد سالوی کے حصہ میں آئی اور دسمبر ۱۹۸۳ء میں دارالعلوم زکریا کے ہم سے زکریا پارک یعنیشا میں مدرسہ قائم کروایا۔ مولانا بنوری کا اخلاق، حضرت شیخ الحدیث نور اللہ مرقدہ کی دعائیں، مفتی احمد الرحمن کے مشورے اور رفاقت اور تمام اکابر کی توجہات نے اس مدرسہ کو بہت ہی قبولیت سے سرفراز فرمایا اور بہت ہی جلد اس نے ترقی کے منازل طے کیے اور اس وقت دنیا بھر کے بڑے مدارس میں اس کا شمار ہوتا ہے۔ حضرت مفتی احمد الرحمن کے مشورے سے جب سے اس مدرسہ میں بنوری ٹاؤن کے استاد حضرت مولانا رضاء الحق تشریف لائے ہیں، مدرسہ نے علمی اعتبار سے بہت زیادہ بلندی حاصل کی ہے۔ حضرت مولانا رضاء الحق صاحب کو اللہ تعالیٰ نے علمی ثابتت اور



سادگی سے نوازا ہے۔ شخص سے فارغ ہوتے ہی حضرت مولانا بنوری ”نے بنوری ناؤں میں استاذ کی حیثیت سے تقرر فرمایا۔ حضرت مفتی احمد الرحمن رحمۃ اللہ علیہ نے جو ہر کی قدر شناسی کی اور بڑی کتب کے ساتھ دار الافتاء میں بڑے اہم منصب پر فائز کر دیا۔ مولانا شبیر صاحب نے جب بخاری شریف کے لیے استاد طلب کیا تو مفتی صاحب نے ایثار کرتے ہوئے مولانا رضاۓ الحق کو دارالعلوم زکریا بھیج دیا۔ اس مدرسہ کی ترقی میں جمال ان حضرات کے اخلاص اور محنت و لگن کو دخل ہے، وہیں ان حضرات کی اکابر علمائے کرام سے محبت نے اس مدرسہ کو تمام اکابر کی توجہات کا مرکز بنایا ہوا ہے۔ حضرت بنوری رحمۃ اللہ علیہ کے طبقہ کے مطابق ان کی بھی خواہش رہتی ہے کہ بڑے بڑے اکابر علمائے کرام مدرسہ میں تشریف لاتے رہیں۔ حضرت شیخ الحدیث مولانا زکریا رحمۃ اللہ علیہ اور محدث العصر حضرت مولانا محمد یوسف بنوری نور اللہ مرقدہ تو چونکہ دارالعلوم کے قیام سے قبل ہی انتقال فرمائے تھے اس لیے ان دونوں بزرگوں کی قدم بوسی سے تو یہ حضرات محروم رہے البتہ ان دونوں بزرگوں کی وعائیں شامل ہیں۔ ان کے بعد کے تمام اکابر جن میں حضرت مولانا مفتی محمود الحسن ”کنگوی“، مفتی اعظم پاکستان مفتی ولی حسن ”نوكی“ مولانا مفتی محمود رحمۃ اللہ علیہ، مولانا قاری محمد طیب، مولانا محمد یوسف لدھیانوی، حضرت مولانا مرغوب الرحمن، حضرت مولانا اسعد مدنی، حضرت مولانا ارشد مدنی، مولانا محمد اوریس میرٹھی، حضرت مولانا مفتی احمد الرحمن، حضرت مولانا صدیق احمد، حضرت مولانا جسٹس محمد تقی عثمانی، حضرت مولانا مفتی محمد رفیع عثمانی، حضرت مولانا سعید احمد پالن پوری، حضرت مولانا عبد اللہ تاریخ تونسی، مولانا محمد مالک کاندھلوی، مولانا مفتی زین العابدین، مولانا احمد خان پوری، شیخ الحدیث مولانا محمد یوسف صاحب مظاہر العلوم سارپور، مولانا عبد اللہ کاپوروی، شیخ الحدیث مولانا سلیم اللہ صاحب، مولانا محمد جبیب اللہ مختار، الحاج بھائی عبد الوہاب، مولانا محمد پالن پوری، مولانا بدیع الزمال، حضرت الشیخ عبد الفتاح ابو عده، الشیخ ڈاکٹر عمر نعیمت، الشیخ محمد علی صابوی، ائمہ حرمین الشیخ عبد اللہ اسیل، الشیخ صالح حمید، الشیخ علی عبد الرحمن الحدیثی، الشیخ ڈاکٹر محمد صائم، امام مسجد اقصی، مولانا محمد طاسین، مولانا فضل الرحمن، الشیخ مطیع الرسول، مولانا محمد کمی، مولانا عبد الحفیظ کمی، مولانا محمد علی، وغيرہ قائل ذکر ہیں۔ ان اکابر علمائے کرام کی تشریف آوری میں دارالعلوم کے مہتمم مولانا شبیر احمد اور شیخ الحدیث مولانا رضاۓ الحق کی محنت کو خاص دخل ہے اسی حوالے سے مولانا شبیر احمد سالوی اور



مولانا محمد ابراہیم بھائی ۱۹۸۷ء میں شیخ الحدیث استاذ الاسلام زادہ حضرت مولانا محمد سرفراز خان صدر زید مجدد کی خدمت عالیہ میں تشریف لے گئے اور ان کو جنوبی افریقہ اور دارالعلوم زکریا میں تشریف آوری کی دعوت دی۔ حضرت مولانا زید مجدد نے حسب دستور عذر پیش کیا اور اپنی تعلیمی مصروفیات کو وجہ عذر بتایا۔ یہ حضرت مایوس تو ہوئے لیکن ہمت نہیں ہاری۔ یاربا حضرت کی خدمت میں درخواست پیش کرتے رہے، گزشتہ دونوں مولانا شیر احمد سالوچی پاکستان آئے تو وہاں سے انہوں نے اس عزم کے ساتھ گوجرانوالہ کا سفر کیا کہ حضرت کو اس مرتبہ سفر پر راضی کرنا ہے۔ آخر کار حضرت مولانا نے مولانا شیر احمد کے اخلاص اور محبت کے سامنے ہتھیار ڈال دیے اور سماں امتحان کے موقع پر ایک ہفتہ کا وقت دیا۔ کراچی پہنچنے پر حضرت مولانا محمد یوسف لدھیانوی سے ٹیلی فون پر گفتگو فرماتے ہوئے حضرت مولانا نے سفر کے متعلق فرمایا:

”سفر کا متحمل تو نہیں تھا۔ افریقہ کے مولانا شیر احمد کے سالہا سال سے اخلاص کے ساتھ دعوت دینے پر مجبور ہو گیا۔ اس دفعہ انہوں نے ساتھ یہ لائچ بھی دی کہ واپسی میں عمرہ کی سعادت بھی حاصل ہو جائے گی۔ آخری عمر میں اس عمرہ کی سعادت کے حصول کے لیے یہ طویل سفر اختیار کر لیا ورنہ ورس کی مصروفیت اور ضعف اس سفر کی اجازت نہیں دیتے“
جمعرات ۶ جولائی کو حضرت زید مجدد گوجرانوالہ سے پہلے لاہور تشریف لائے۔ ہوالی اؤے پر اقترا رونت الاطفال شاخ سیدنا معاذ بن جبلؓ نبوگاروں ٹاؤن مصل مسجد باب المستجاب کلمہ چوک لاہور کے ناظم تعلیمات مولانا قاری شیر احمد، ناظم الامور مولانا عبد الغفار، نگران جناب محمد قاسم ظہور نے کراچی کے لیے شام سوا چھ بجے بذریعہ ہوالی جہاز روانہ فرمایا۔ لاہور تک حضرت کے صاحبزادے مولانا عبد القدس قارن بھی ہمراہ تھے۔ کراچی ایئرپورٹ پر حضرت کے دیرینہ خادم بھائی شیم احمد شیشی استقبال کے لیے موجود تھے۔ حضرت ان کے گھر تشریف لے گئے۔ حضرت نے رات کو وہیں قیام فرمایا۔ برادرم عبد الرزاق خان حضرت کی خدمت میں تشریف لائے اور مکث اور پاپسپورٹ وغیرہ دیتے ہوئے سفر کا نظم بتایا۔ الحمد للہ راقم الحروف کو معیت کی سعادت حاصل ہوئی۔ صبح چھ بجے حضرت کراچی ایئرپورٹ پر پہنچے اور گلف ایئر لائس کی پرواز سے ساڑھے ساتھ بجے پہلے ابو نیسی اور پھر ابو نیسی سے گیارہ بجپن پر جنوبی افریقہ کے دارالحکومت جوهانبرگ کے لیے گلف کی ہی



فلات سے روائی ہوئی۔ پاکستان اور جوانبرگ کے وقت میں تین گھنٹے کا فرق ہے۔ جوانبرگ کا وقت تین گھنٹے پیچے ہے۔ سوا آٹھ گھنٹہ کی تقریباً "فلات تھی، پاکستان کے وقت کے مطابق دس بجے، ابو نبی کے وقت کے مطابق ۹ بجے اور جوانبرگ کے وقت کے مطابق سات بجے جوانبرگ ایرپورٹ پر پہنچے۔ ایرپورٹ پر دارالعلوم زکریا کے مہتمم اور حضرت کے میزبان مولانا شیر احمد سالوی، دارالعلوم زکریا کے شیخ الحدیث مولانا مفتی رضاء الحق صاحب، "اساتذہ" مولانا سلیمان گھانمی، حافظ بشیر احمد صاحب وغیرہ نے استقبال کیا۔ وہاں سے رات تو بجے دارالعلوم زکریا پہنچے۔ دارالعلوم میں اساتذہ کرام جمع تھے ان سے ملاقات ہوئی۔ عشاءیہ کا اہتمام تھا۔ نماز فجر دارالعلوم زکریا کی وسیع و عریض مسجد میں حضرت زید مجدد کی امامت میں ادا کی گئی۔ نماز کے بعد حضرت نے تمام طلبائے کرام کو مختصر درس دیا۔

ہفتہ، اتوار افریقہ میں عام طور پر کاروبار زندگی اور تعلیم کی چھٹی ہوتی ہے۔ صرف بڑے مدارس اس سے مستثنی ہیں۔ مولانا شیر احمد سالوی اور مفتی رضاء الحق صاحب کی رائے ہوئی کہ افریقہ کا مشور جنگل کرو کر پارک کی سیر کرنی جائے جہاں جانور آزادی کے ساتھ گھومتے ہیں اور انسانوں کے لیے حکم ہے کہ وہ گاڑیوں کے شیشے بند کر کے اس کی سیر کریں تا کہ جانوروں کی آزادی میں خلل نہ آئے اور انسانوں کو نقصان بھی نہ پہنچے۔ وہ پارک تقریباً ساڑھے تین کلو میٹر مدرسے سے دور ہے۔ گیارہ بجے روائی ہوئی۔ واٹ ابوا میں حضرت شیخ الحدیث مولانا محمد زکریا رحمۃ اللہ علیہ کے خلیفہ اور خادم خاص مولانا محمد گاوری تشریف رکھتے ہیں۔ یہ خاندان علمائے کرام کا خادم ہے۔ مہمان نوازی ان میں کوٹ کوٹ کر بھری ہوئی ہے۔ ان کو مولانا شیر احمد صاحب نے اطلاع کرائی کہ وہ دوپہر کا سفری کھانا تیار کر کے افریقہ کی مشور آبشار "صلی" کے علاقہ میں آ جائیں۔ ۳ بجے آبشار پر پہنچے۔ خوبصورت مناظر کے درمیان یہ آبشار قدرت کی صنای کا بہترین مظہر ہے۔ ایک گھنٹہ تقریباً یہاں گزار لے ۳ بجے مولانا سعید گاوری صاحب کی مسجد "جامع مسجد واٹ روور" میں واپسی ہوئی۔

عصر کی نماز ادا کی۔ مغرب کے بعد حضرت نے نمازوں سے خطاب فرمایا۔

رات کا قیام "واٹ روور" کے اس مہمان خانہ میں ہوا جو گاوری خاندان نے علمائے کرام کے لیے مخصوص کیا ہوا ہے۔ تمام وسائل سے مزین مہمان خانہ خاندان کے بہترین ذوق کا مظہر ہے۔ نماز فجر ادا کر کے افریقہ کے مشور جنگل "کرو کر" پارک روانہ ہوئے۔



تقریباً "سازھے چھ بجے پہنچ گئے، ۸۰ میل چوڑا سازھے تین سو میل لمبایہ جگل اپنی اصلی حیثیت میں موجود ہے، بس سڑکیں بنا دی گئیں۔ گھنے جگل میں ہن، نیزے، زرانے، بدر، جنگل سینے، نیل گائے، شیر، ہاتھی اپنی اصلی حالت کے مطابق گھونٹے پھرتے نظر آتے ہیں۔ اکثر لوگ شیر اور چیتے کو شکار کرتے ہوئے دیکھنے کے لیے کئی کئی دن گھونٹتے ہیں۔ دیگر جانور تو خوب نظر آئے البتہ شیر اور ہاتھی وغیرہ ہم لوگ نہ دیکھ سکے (پلے سفر میں ان جانوروں کو گھونٹتے دیکھا تھا) ۲ بجے واپسی ہوئی اور رات نو بجے دارالعلوم زکریا پہنچ گئے۔ بروز پر نماز فجر کے بعد طلباء دارالعلوم زکریا سے مختصر خطاب فرمایا۔

بعد ازاں مولانا شبیر احمد کے گھر پر ناشت کا اہتمام کیا گیا۔ اس موقع پر دارالعلوم کے شیخ الحدیث مولانا رضاء الحق اور ممتمم مولانا شبیر احمد سالوی نے درخواست کی کہ ہم نے تفسیر قرآن تو مختلف علمائے کرام سے حاصل سے حاصل کی لیکن ہماری خواہش ہے کہ چونکہ تفسیر میں آپ کو حضرت مولانا حسین علی صاحب سے خصوصی تلمذ کا شرف حاصل ہے، آپ اجازت مرحمت فرمادیں تو ہمیں بھی یہ اعلیٰ نسبت حاصل ہو جائے گی۔ حضرت اقدس نے ان حضرات کی درخواست قبول فرماتے ہوئے خطاب کیا اور اجازت مرحمت فرمائی۔

بعد ازاں مولانا شبیر احمد سالوی کی درخواست پر ان کی الہیہ جو کہ ما شاء اللہ عالیہ ہیں، ان کو بھی تفسیر قرآن اور حدیث شریف کی اجازت مرحمت فرمائی اور ان کو تلقین کی کہ وہ عورتوں میں تفسیر قرآن کا سلسلہ شرع کریں اور عورتوں کو مسائل فقیہ خصوصاً "روز مرد کے مسائل ضروری" سے آگاہ کریں۔ صبح دس بجے بروز پر حافظ محمد یوسف (جنہوں نے حضرت اقدس کے سفر کے اخراجات کی ذمہ داری انجامی) صاحب کی دکان و ستر گنگ تشریف لے گئے۔

ظہر کی نماز ان کی دکان پر ادا فرمائی اور اس کے بعد مختصر نصیحت فرمائی۔

بروز پر بعد نماز مغرب دارالعلوم زکریا میں اساتذہ کرام اور طلباء دوسرے حدیث و مکھوٹہ کی درخواست پر حضرت نے بخاری شریف کی حدیث کا درس دیتے ہوئے حدیث کی اجازت مرحمت فرماتے ہوئے مختصر خطاب کیا۔

قبل ازاں دارالعلوم دیوبند کے ممتمم مولانا شبیر احمد سالوی نے شیخ الحدیث مفتی رضاء الحق اور دیگر اساتذہ کرام کی طرف سے حضرت اقدس کی دارالعلوم زکریا کے مہمان کی حیثیت سے تشریف آوری پر انہمار تفکر کرتے ہوئے اسے جامعہ کی روحلانی اور مادی ترقی کے



لے ایک ذریعہ قرار دیتے ہوئے کہا کہ ۱۹۸۷ء سے ہماری خواہش تھی کہ ہمارے ادارے کو حضرت اقدس اپنی برکات سے منور فرمائیں تاکہ اساتذہ کرام اور طلباء آپ کی زیارت سے مشرف اور آپ کے علوم کی برکات سے مستفید ہو سکیں۔ لیکن حضرت اقدس اپنی تدریسی ضروریات اور تعلیمی مشغولیات کی وجہ سے ہماری دعوت قبول کرنے سے گریز فرماتے رہے اور اس میں کوئی شک نہیں کہ حضرت اقدس کی مصروفیات ایسی ہیں کہ آپ کی کہیں تشریف آوری مجذہ سے کم نہیں۔ زندگی کا ایک ایک لمحہ آپ نے علوم دین کی خدمت کے لیے وقف کیا ہوا ہے۔ تجدُّد کے وقت سے لے کر رات گیارہ بجے کمپ ایک مشین کی طرح مصروف عمل رہتے ہیں۔ بخاری شریف، ترمذی اور تفسیر قرآن کے اساق اپ گزشت ۳۰ سال سے جامعہ نصرۃ العلوم میں پڑھا رہے ہیں اور بقول حضرت اس سالماں ایسے گزر گئے جس میں آپ نے ایک دن بھی تعلیم کا ثانہ نہیں فرمایا۔ ۱۹۸۳ء سے آپ نے جو عمومی درس شروع فرماتھا اس میں اب تک آپ نو مرتبہ قرآن مجید تفسیر کے ساتھ مکمل فرمائے ہیں اور دسویں مرتبہ درس قرآن جاری ہے۔ گزشتہ میں سال سے آپ ماہ شعبان المبارک اور ماہ رمضان المبارک میں علماء کرام کے لیے دورہ تفسیر قرآن کم کا اہتمام فرماتے ہیں جس میں روزانہ آپ ایک نشست میں پانچ گھنٹے مسلسل درس دیتے ہیں تاکہ قرآن مجید کی تفسیر ۲ ماہ میں مکمل ہو جائے۔ ایک ہزار کے قریب علمائے کرام اس درس میں شرکت فرماتے ہیں۔ ہمارے مرشد اور استاد محترم محدث الحصر حضرت مولانا سید محمد یوسف بنوری رحمۃ اللہ علیہ جب بھی حضرت اقدس کا تذکرہ فرماتے تو ترجمان دیوبند سے آپ کو خطاب فرماتے اور اکثر فرماتے ہیں ”عقائد اور تمام مسائل میں حضرت مولانا سرفراز خان صاحب ہماری طرف سے فرض کفایہ ادا کر کے ہماری ترجیح فرماتے ہیں۔“ مسئلہ حیاة النبی صلی اللہ علیہ وسلم پر جب اہل حق کے درمیان اختلاف کی خلیج بڑھنے لگی تو حضرت مولانا سید محمد یوسف بنوری ”حضرت مولانا شمس الرحمن افغانی، حضرت مولانا محمد علی جalandھری، حضرت مولانا منظی محمد شفیع، حضرت مولانا غلام غوث ہزاروی اور دیگر علمائے کرام نے یہ فیصلہ کیا کہ علمائے حق دیوبند کی طرف سے حضرت اقدس اس مسئلہ کی وضاحت فرمائیں۔“ حضرت اقدس نے علمائے حق کی ترجیح کرتے ہوئے ”لیکن الصدور“ کے عنوان سے مسئلہ کی مکمل تحقیق فرمائی اور اس طرح علمائے حق کا واضح موقف آنے کے بعد اختلافات دور ہو گئے۔ حضرت اقدس نے مقام



ابی حنفہ تحریر فرمائی تو مفتی اعظم پاکستان مولانا مفتی محمد شفیع رحمۃ اللہ علیہ نے فرمایا ”میرا ارادہ اس موضوع پر لکھنے کا تھا لیکن آپ کی اس کتاب کے بعد اب اس موضوع پر لکھنے کی ضرورت بالی نہ رہ جاتی۔“ طلاق مثلاً پر آپ کے موقف کو مفتی محمد شفیع رحمۃ اللہ علیہ نے تفسیر معارف القرآن میں آپ کے ہام اور حوالے کے ساتھ الطلاق مردان کے حص میں ذکر فرمایا کہ حضرت کا موقف علمائے حق دیوبند کا موقف ہے۔ اللہ تعالیٰ حضرت اقدس کی زندگی میں برکت عطا فرمائے اور ہمیں آپ کی برکات و فیضات سے استفادہ کی توفیع عطا فرمائے۔

بعد ازاں جامِ الحکوماتِ اسلامیہ، علامہ بنوری تاؤن کے فاضل مولانا محمد ابراء یہم بھائی کے مدرسہ کا سٹک بنیاد رکھا۔ مولانا محمد ابراء یہم بھائی ینسیا میں ایک مدرسہ قائم کر رہے ہیں جس میں تین تا دس سال کے بچوں کی تعلیم و تربیت کا انظام ہو گا۔ مدرسہ کے اخراجات کے لیے پڑوں پہپ اور سروس اشیش قائم کر رہے ہیں۔ حضرت مولانا اور دیگر احباب نے گارا ڈال کر اس مبارک کام کا آغاز کیا۔ حضرت اقدس نے دعا فرمائی کہ اللہ تعالیٰ اس جگہ کو دینی اور اے کے لیے قبول فرمائے۔ مولانا حبیب احمد نے اس موقع پر درخواست کی کہ حضرت، ہم مرکز التوحید الاسلامی کے تحت گراہمبر کے علاقے میں کالوں کی آبادی میں کام کر رہے ہیں اور الحمد للہ کافی بچوں اور لوگوں کو اسلام کی دعوت دے کر مسلمان بنایا ہے۔ اگر آپ تشریف لے گئے تو ہمارے کام میں برکت ہو گی۔ حضرت نے درخواست قبول فرمائی اور وہاں تشریف لے گئے، چالیس کے قریب بچے دار الاقامہ میں قیام پذیر تھے۔ جبکہ مقامی بچوں کی تعداد کافی ہے جو کہ چھٹی کی وجہ سے اپنے گھروں کو چلے گئے تھے۔ دار الاقامہ اور درسگاہیں دیکھیں۔ مولانا حبیب احمد نے بتایا کہ ابتداء میں جب کام شروع کیا تو دو چار بچے تھے۔ ان کو بھی روزانہ گھروں سے لاتے تھے۔ آہستہ آہستہ لوگ متوج ہوئے۔ ایک سو سے زائد عورتیں مسلمان ہوئیں جن کی تعلیم و تربیت کا انظام کیا گیا ہے۔ ایک سو سے زائد بچے تعلیم حاصل کرتے ہیں۔ چالیس بچے دار الاقامہ میں رہتے ہیں۔ مختصر حضرات کے تعاون سے کام چل رہا ہے۔ عورتوں اور بچوں کو راشن وغیرہ دے کر تعلیم کی طرف راغب کیا جاتا ہے۔ بچوں نے قرآن سنایا، ایک دو بچوں نے علبی میں مکالہ کیا۔ ایک بچے نے علبی میں خطبہ دیا۔ حضرت اقدس کی تشریف آوری پر مصری استاد نے خوش آمدید کہتے ہوئے بچوں کو



کما کہ یہ تم بہت خوش قست ہو کہ پاکستان کی ایک عظیم شخصیت جن کی زندگی علم دین کی اشاعت سے تعبیر ہے، تمہارے پاس اتنے دور دراز سے تشریف لائی، آپ کی آمد ہمارے لیے خوشی اور مسرت کا باعث ہوئی۔ حضرت اقدس نے دعا فرماتے ہوئے فرمایا کہ الحمد للہ ان لوگوں میں کام کرنے کا بہت اجر ہے، ہماری ذمہ داری ہے کہ ہم ان لوگوں کو جنم سے نجات دلانے کے لیے جدوجہد کریں۔ اللہ تعالیٰ شرف قبولیت سے نوازے اور آپ کی خدمات کو قبول فرمائے۔

جوہانبرگ جنوبی افریقہ کا مرکزی شر ہے۔ بڑے بڑے تجارتی مراکز اسی شر میں ہیں۔ محمود میان اس خاندان سے تعلق رکھتے ہیں جنہوں نے حضرت مولانا اور شاہ کشمیری رحمۃ اللہ علیہ کی خدمت کی اور مجلس علمی قائم کی۔ ان سے ملاقات ہوئی، انہوں نے حضرت سے تصحیح کی درخواست کی، جس پر حضرت نے منحصر خطاب فرمایا۔

جتاب احمد صاحب سے بھی ملاقات ہوئی، انہوں نے درخواست کی کہ بعد سے قبل "میسٹر" کی جامع مسجد میں خطاب فرمائیں، جوہانبرگ کے تمام تجارتی اس مسجد میں نماز ادا کرتے ہیں، ان شاء اللہ بہت مفید ہو گا، حضرت نے درخواست قبول فرمائی۔ نماز ظہر کے بعد جتاب حاجی ابراہیم ڈابھیلیا کے مکان پر مستورات کا بیان تھا، حضرت اقدس نے تقریباً "پون گھنٹہ بیان فرمایا۔

مستورات کے بیان سے فارغ ہو کر جمیعت علماء اسلام روانوال کے سیکرٹری جنرل مفتی احمد الرحمن رحمۃ اللہ علیہ کے تکمیل خاص مولانا ظیمیر احمد رأیگی نے عمرانہ کا اہتمام کیا تھا، جس میں ایں ایم اے کے مختصر مولانا محمد نانا بھائی، ممتاز تاجر غلام کاکا، مسلم اسکول کے استاد مولانا موسیٰ پانڈور، جمیعت علماء اسلام کے نائب امیر مولانا عبد الحبی کاکا، مولانا محمد ابراہیم بھائی، دارالعلوم آزاد ول کے استاد مولانا عبد اللہ پالیا نے خصوصی طور پر شرکت کی۔ مولانا ظیمیر احمد رأیگی نے حضرت اقدس کی افریقہ تشریف پر اطمینان تشكیر کرتے ہوئے کم وقت پر انہوں کا اطمینان کیا اور خواہش ظاہر کی کہ آگر فارغ وقت میں زیادہ دن کے لیے تشریف لائیں تو جمیعت علماء افریقہ دارالعلوم زکریا کے تعاون سے دورہ تفسیر قرآن کا اہتمام کرتے۔ مولانا ظیمیر احمد رأیگی نے بتایا کہ الحمد للہ جمیعت علماء افریقہ کی مسلمانوں کے سلسلہ میں بہت خدمات ہیں۔ مساجد کا قیام، ایئر پورٹ میں بھی مسجد قائم کر دی گئی ہے، مسلم اسکول کا قیام، دینی



مدارس سے تعاون، بینکوں میں بلا سود بینکاری کی سہولت، حال گوشت میا کرنا، تمام اشیاء کے حال ہونے کی سہ جاری کرنا اور دنیا بھر کے مسلمانوں کی امداد کرنا۔ اس سلسلے میں یونیورسٹی، افغانستان، کشمیر، برا، صومالیہ میں بہت زیادہ تعاون کیا۔ ملادی، موز مین میں مدارس قائم کیے۔ کالوں کی آبادی میں مدارس کے قیام کے لیے جدوجہد، تاشقند، ماسکو میں مجلس تحفظ ختم نبوت کے تعاون سے قرآن کی طباعت و تقسیم اور مساجد کا قیام سرفراست ہے۔ دعا فرمائیں کہ جمیعت علماء افریقہ مسلمانوں کی خدمات میں اسی طرح مصروف رہے۔ حضرت اقدس نے جمیعت علماء افریقہ کی خدمات کو خراج تحسین پیش کرتے ہوئے خوشی کا انعام کیا کہ نوجوان علماء کرام بہت زیادہ خدمات انجام دے رہے ہیں اور افریقہ کا اسلامی ماحول میں ماحول ہے، تمام مسلمانوں کو اس کی اتباع کرنی چاہئے اور مسلمانوں کے وسائل کو دین کی تبلیغ و علوم نبویہ کی اشاعت میں صرف کرنا چاہئے تا کہ اللہ تعالیٰ کی رحمت پوری طرح متوجہ ہو، عشائیہ کا اہتمام مولانا محمد موسیٰ پانڈور کے یہاں تھا۔ جس میں مقامی علمائے کرام اور دارالعلوم زکریا کے ممتحن مولانا شیر احمد سالوی نے خصوصی طور پر شرکت کی۔ بعد نماز عشاء "ینسیا" کی مسجد میں بیان تھا۔ بروز جمعرات ناشتا کا اہتمام مولانا محمد سلیمان کی طرف سے تھا۔ ظہرانہ حافظ بشیر احمد کی طرف سے تھا جبکہ عشائیہ مولانا مفتی محمد علی کی جانب سے تھا۔ جمعرات کو بعد نماز عشاء جمیعت علماء رہنماؤں کی جانب سے علمائے کرام کا اجتماع تھا، اس اجتماع میں حضرت اقدس نے تفصیلی بیان فرمایا۔ تقریباً ایک سو علمائے کرام نے حدیث شریف اور تفسیر قرآن کی اجازت طلب کی۔ حضرت اقدس نے علمائے کرام کو حدیث اور قرآن مجید کے درس دینے کی شرط پر اجازت مرحمت فرمائی۔ بروز بعد بعد نماز فجر درس قرآن کا سلسہ شروع کریں گے۔ حدیث شریف کا درس بھی دیا کریں گے، علمائے کرام کے اعزاز میں دارالعلوم زکریا کے ممتحن مولانا شیر احمد سالوی کی جانب سے ناشتا کا اہتمام کیا گیل۔ بعد کے دن دارالعلوم زکریا کے طلباً کا آخری پرچہ تھا اور اس کے بعد پندرہ دن کی چھٹیاں ہوئی تھیں اس لیے حضرت اقدس نے نماز کی اہمیت اور عورتوں کی نماز کے متعلق مسائل بیان فرمائے۔

بعد کا دن حضرت کا مصروف ترین دن تھا۔ درس کے بعد مولانا محمد یوسف دراجہ جو جمیعت علماء رہنماؤں کے رکن ہیں، ان کے یہاں ناشتا کا اہتمام تھا۔ ناشتا کے بعد جمیعت



علماء رہانسوال کے نائب امیر مفتی اعظم پاکستان مولانا مفتی ولی حسن رحمۃ اللہ علیہ کے تکمیل
خاص مولانا محمد عبد الحجی کا کام کے بیان مختصر تقریب میں شرکت فرمائی۔ بعد ازاں مولانا شبیر
احمد سالوی کے ہمراہ جوہانسبرگ تشریف لے گئے، جہاں جامع مسجد "توفیر" میں نماز جمعہ کے
اجتماع سے خطاب کرنا تھا، راست میں جمیعت علماء رہانسوال اور دارالعلوم زکریا کے خصوصی
معاونین جناب احمد وید، جناب نذری بڈھالی، جناب غلام کاکا کے کاروباری مرکز پر دعا کرائی۔
جامع مسجد "توفیر" جوہانسبرگ کی مرکزی، خوبصورت مسجد ہے اور مسلمانوں کا بہت بڑا اجتماع
اس مسجد میں جمعہ کو ہوتا ہے۔ نماز سے کافی پہلے ہی مسجد نمازیوں سے بھر گئی تھی۔ حضرت
قدس نے جمعہ کے اجتماع سے خطاب فرمایا۔

نماز کے بعد جمیعت علماء رہانسوال کے سیکرٹری مولانا ابراہیم بھاجام، مولانا محمد یوسف وغیرہ
نے حضرت سے ملاقاتیں کیں اور اپنے کام کے لیے خصوصی دعائیں کروائیں۔ نماز کے بعد
متاز تاجر محمود میان نے ظہراً کا اہتمام کیا تھا جس میں علمائے کرام اور تجار حضرات نے
شرکت کی اور حضرت والا سے خصوصی دعائیں فرمائیں، چونکہ رات کو حرمی شریفین روائی
تھی اس لیے جنوبی افریقہ کا آخری پروگرام تھا۔ جناب محمد اقبال دراجہ کے کاروباری مرکز پر
دعا فرماتے ہوئے دارالعلوم زکریا پنجاب اور سفر حرمی شریفین کی تیاری شروع کی۔ شیخ مطیع
الرسول صاحب کی اطلاع کے مطابق انہوں نے حرمی شریفین کی زیارت کا ویزا لگوا کر
پاسپورٹ اولپک ایئر ویز کے ایک انجینئر کے ذریعہ جنوبی افریقہ پہنچ گئے تھے، پاسپورٹ چھے
بجے کے قریب ایئر پورٹ پہنچنے تھے اور حرمی شریفین کے لیے گلف ایئر لائن کی فلاٹس دس
بجے تھی۔ اس لیے اطمینان تھا کہ روائی ہو جائے گی۔ اس دوران حضرت القدس سے ابو بکر
چوغلے جو کہ حضرت مفتی احمد الرحمن رحمۃ اللہ علیہ کا خادم خاص تھے اور اب افریقہ میں
کالوں کی آبادی میں مولانا شبیر احمد سالوی اور شیخ مطیع الرسول کی تحریکی میں کافی اچھا کام کر
رہے ہیں، ملاقات کے لیے آئے اور اپنے کام کے لیے حضرت سے خصوصی دعا کرائی۔ شام
سات بجے ایئر پورٹ گئے تاکہ پاسپورٹ وغیرہ وصول کریں۔ روائی کے لیے سلان پیک کرا
ویں بعد ازاں حضرت ایئر پورٹ تشریف لے آئیں، لیکن ابھی افریقہ میں حضرت القدس کی
کچھ علمائے کرام سے ملاقاتیں اور کچھ جگہ بیان مقرر تھا، اللہ تعالیٰ نے دو دن مزید افریقہ میں
ان کے لیے عجیب انداز میں انتظام فرمایا۔ پاسپورٹ لینے جب اولپک ایئر ویز پنج تا پاسپورٹ



نہ اور معلوم ہوا کہ جس انجینئر کو پاسپورٹ دیے تھے وہ غلطی سے پاسپورٹ دینے کے
بجائے واپس لے گیا، اب صبر کے سوا کوئی صورت نہیں، جہاز کا معلوم کیا تو پتہ چلا کہ اب
اتوار کو فلاستہ ہے۔ فوری طور پر اس پر بکنگ کرائی اور شیخ مطیع الرسول صاحب سے نیوپی
رابطہ کر کے پوری تفصیلات سے آگاہ کیا۔ اللہ تعالیٰ ان کو جزاۓ خیر عطا فرمائے، انہوں نے
فوری طور پر دوسرے دن کی فلاستہ سے پاسپورٹ ارسال کرنے کا بندوبست کر کے مطلع
کیا۔ دارالعلوم زکریا میں ہی تشریف فرماتے۔ مولانا محمد ابراہیم بھاجی، مولانا محمد عبد الحمی کا گاؤ
مولانا محمد موسیٰ پانڈور، مولانا یونس دراج، مولانا ابو بکر چوغلے، مولانا حبیب احمد مردانی وغیرہ کے
ساتھ دارالعلوم واپسی ہوئی۔ حضرت والا کو تسفیلات سے آگاہ فرمایا۔ صبر و تحمل کے پیکر
حضرت نے فرمایا۔ مقدر کی بات کو کوئی نہیں تال سکتا، اللہ تعالیٰ خیر کا معاملہ فرمائیں۔ دار
العلوم زکریا میں امتحان ختم ہو گئے تھے اور مدرسہ میں دن کی تعطیل تھی، تمام طلباء اپنے
اپنے گھروں کو چلے گئے، تھرکی نماز جسمیں روزانہ کتنی صیصی ہوتی تھیں، آج صرف دس پندرہ
افراد شریک نماز تھے، حضرت اقدس نے نماز کی امامت فرمائی اور اس کے بعد درس دیا۔

دوپھر کو حافظ بشیر احمد صاحب کے یہاں ظہرانہ کا اہتمام تھا۔ رات کو جامع مسجد
”مودعیم“ میں بیان تھا، برادرم احمد وید کی گاڑی میں مولانا بشیر احمد کی ساتھ بعد نماز عصر
”مودعیم“ کی طرف روانگی ہوئی۔ ”مودعیم“ میں جمعیت علمائے ٹرانسوال کے تعاون سے مسلم
اسکول بھی ہے۔ جمعیت علماء کے صدر مولانا محمد عباس جناح اس کے گھر ان ہیں۔ یہ اسکول
مسلمان بچوں کی تعلیم میں گراں قدر خدمات انجام دے رہا ہے۔ مغرب کی نماز کی امامت
بھی حضرت اقدس نے فرمائی اور اس کے بعد نمازیوں سے خطاب فرمایا۔

پہلے پروگرام کے مطابق بروز جمعہ ساڑھے دس بجے جوہانبرگ سے براست ابو نسی
مقط جدہ روانہ ہوتا تھا، لیکن نیوپی سے مولانا مطیع الرسول نے بڑی محنت اور کوشش فرمائے
 سعودی عرب کا ”زیارت دیزہ“ لگوا کر اول پیک ایئر لائس کے ایک انجینئر کے ہاتھ سے پاسپورٹ
 روانہ کیا۔ وہ انجینئر جلدی میں پاسپورٹ دینا بھول گیا اور پاسپورٹ واپس لے گیا۔ اس طرح
 پروگرام کے مطابق اس فلاٹ سے جدہ روانگی نہ ہو سکی، دوسری فلاٹ براست ابو نسی
 بھریں، بدہ اتوار کی صحیح سوانو بیکے تھی۔ اس میں (شیئیں) مخصوص کرادیں۔ نیوپی فون کر کے
 شیخ مطیع الرسول صاحب کو صورت حال سے مطلع کیا۔ انہوں نے انتہائی کوشش کر کے ہند



کے دن کینیا ایئر لائن کی فلاٹ سے پاسپورٹ دوبارہ روانہ کیے۔ مولانا مطیع الرسول صاحب حضرت اقدس مولانا سید محمد یوسف بنوری رحمۃ اللہ علیہ کے تلمیذ خاص ہیں، بنوری ناؤں کے فضلاء میں سے ہیں، بعد ازاں ڈاکٹر عبد الرزاق اسکندر اور مولانا عبد اللہ کا خلیل کے ہمراہ جامعہ اسلامیہ مدینہ منورہ سے تعلیم حاصل کی۔ حضرت مولانا مفتی احمد الرحمن رحمۃ اللہ علیہ کے خاص مفتی ہیں۔ نیوبی میں دارالاکاء کی طرف سے مبعوث ہیں اور کینیا میں ان کی دینی خدمات قابل تحسین ہیں۔ ”گریسر“ میں ایک بہترین اسکول و مدرسہ کا لے مسلمانوں کے پیچوں کے لیے شروع کیا ہے۔ اکابر علمائے کرام سے خصوصی تعلق ہے۔ حضرت اقدس کو چونکہ عمرہ پر جانا تھا اور اس وقت عمرہ کے ویزے بد تھے، اس لیے محنت کر کے زیارت کا دیرہ گلوایا۔ اللہ تعالیٰ جزاۓ خیر عطا فرمائے۔ ۲۶ جولائی یروز اتوار صبح سات بجے دارالعلوم زکریا سے جوہانبرگ ائرنیشنل ایئر پورٹ کی طرف رواں گئی ہوئی۔ رواں گئی سے قبل حضرت اقدس نے مولانا شیر احمد سالوی کے گھر بادشاہ کے بعد جمیعت علماء نیال کے مولانا محمد یوسف پیش صاحب کو ان کی درخواست پر اجازت حدیث شریف اور اجازت تفسیر قرآن مرحمت فرمائی، مولانا یوسف پیش صاحب حضرت سے ملاقات کے لیے ”ڈرین“ سے تشریف لائے تھے۔ ایئر پورٹ پر حضرت کو رخصت کرنے کے لیے جمیعت علماء ژانوال کے صدر مولانا محمد عباس جلال، نائب صدر مولانا محمد عبد الجنی کاکا، دارالعلوم زکریا کے معمتم مولانا شیر احمد سالوی، مولانا مفتی محمد علی، حافظ بشیر احمد، مسلم سکول آزاد ول کے استاد مولانا محمد موسیٰ پانڈور، ینسیا مسلم ایسوی ایشن کے اساتذہ اور تمام علمائے کرام کے خادم خاص مولانا محمد ابراہیم بھاجی، مولانا حبیب احمد، مولانا محمد یوسف، ڈاکٹر مسعود الحسن نوکی، (حضرت مفتی اعظم پاکستان، مولانا مفتی ولی حسن نوکی رحمۃ اللہ کے صاحزوادے) مولانا ابو بکر چوغلے اور کئی علمائے اور حضرات تشریف لائے۔ حضرت اقدس نے اس موقع پر دعا فرمائی اور تلقین کی کہ درس قرآن کریم کا سلسلہ شروع کیا جائے۔ حضرت نے تمام احباب خصوصاً ”مولانا شیر احمد سالوی“ مولانا ابراہیم بھاجی اور مولانا محمد عبد الجنی کاکا کا شکریہ ادا کرتے ہوئے فرمایا کہ آپ حضرات نے بہت زیادہ تکلف اور تکلیف سے کام کیا۔ بہت اعزاز و اکرام فرمایا۔ اللہ تعالیٰ آپ حضرات کو جزاۓ خیر عطا فرمائے، آپ حضرات کا بہت بہت شکریہ۔ مولانا شیر احمد سالوی نے حواب میں عرض کیا۔ حضرت والا آپ کا بہت بہت شکریہ کہ آپ نے ہماری درخواست



قبول فرمائی اور تعلیمی مصروفیت، درس مدرس، تحقیقی کام اور پیرانہ سالی کے باوجود تشریف لائے، ان شاء اللہ۔ آپ کی تشریف آوری سے افریقہ میں قرآن مجید کے دروس کا خصوصی سلسلہ شروع ہو گا۔ ہماری درخواست ہے کہ آپ ایک مرتبہ ایک ماہ کے لیے تشریف لائیں۔ ہم علمائے کرام کو جمع کریں گے۔ وہ ایک دفعہ آپ سے تفسیر قرآن شریف پڑھیں تو ان شاء اللہ اس کے اچھے اثرات مرتب ہوں گے۔ اس آخری گفتگو کے ساتھ ہی جنوبی افریقہ کے ایک ہفتہ کا دورہ اختتم پذیر ہوں۔

نوٹ : مولانا مفتی محمد جیل خان نے حضرت شیخ الحدیث مدظلہ کے متعدد خطابات اس سفرنامہ کے ساتھ قلبند کیے ہیں اور سعودی عرب کے سفر کی رپورٹ بھی مرتب فرمائی ہے، ہم اس کرم فرمائی پر ان کے شکر گزار ہیں۔ خطابات اور دورہ سعودی عرب کی رپورٹ "الشیعہ" کے آئندہ شماروں میں قارئین کی خدمت میں پیش کی جائے گی۔ ان شاء اللہ تعالیٰ (ادارہ)

عربی، اردو اور انگریزی کی معیاری کمپوزنگ کے لیے

الشیعہ کمپوزر ز گو جرانوالہ

سے رابطہ قائم کیجئے

معیاری اور بروقت کام ○ مناسب نرخ

رابطہ کے لیے:

مرکزی جامع مسجد، شیرانوالہ باغ، گوجرانوالہ

فون نمبر 219663